



මතුගම ප්‍රාදේශීය සභාව

බස්නාහිර පළාත් රාජ්‍ය සේවයේ පුරප්පාඩු සඳහා බඳවා ගැනීම

මතුගම ප්‍රාදේශීය සභාවේ පුරප්පාඩු වී ඇති පහත සඳහන් තනතුරු සඳහා බඳවා ගැනීම සඳහා බස්නාහිර පළාත තුළ ස්ථිර පදිංචිකරුවන්ගෙන් අයදුම්පත් කැඳවනු ලැබේ.

තනතුරු නාමය	පුරප්පාඩු තනතුරු සංඛ්‍යාව	වැටුප් ක්‍රමය	අධ්‍යාපන සුදුසුකම්	වෙනත් සුදුසුකම්
01. පෙර පාසල් ගුරු (කළමනාකරණ සහකාර තාක්ෂණික නොවන - බණ්ඩ 2)	02	M.N.1 (3/2016) රු. 27,140 - 10x300 - 11x350 - 10x495 - 10x660 = රු. 45,540.00 (මුල් පත්වීමේ දින සිට වසර 03 ක් ගතවීමට පෙර පළමු කාර්යක්ෂමතා කඩඉම සමත් විය යුතුයි.)	අ.පො.ස. (සා.පෙළ) විභාගයෙන් දෙවරකට නොවැඩි වාර ගණනක දී ගණිතය සිංහල ඇතුළු විෂයන් 06 කින් සාමාර්ථය ලබා තිබීම.	පෙර පාසල් ගුරුවරුන් පුහුණු කිරීමේ ලියාපදිංචි කරන ලද රජය පිළිගත් පූර්ව ළමාවිය සංවර්ධනය පිළිබඳ මාස 06 කට නොඅඩු පාඨමාලාවක් හදාරා සහතිකයක් ලබා තිබිය යුතුයි.
02. කාර්යාල කාර්ය සහායක (ශිල්පීය නොවන)	02	PL1 (3/2016) රු. 24,250 - 10x250 - 10x270 - 10x300 - 12x330 = රු.36,410.00 (මුල් පත්වීමේ දින සිට වසර 03 ක් ගතවීමට පෙර පළමු කාර්යක්ෂමතා කඩඉම සමත් විය යුතුයි.)	අ.පො.ස (සා.පෙළ) විභාගයේ දෙවරකට නොවැඩි වාර ගණනක දී යටත් පිරිසෙයින් සම්මාන 02 ක් සහිතව විෂයන් 06 ක් සමත් වී තිබීම. මින් විෂයන් 05 ක් එකවර සමත් විය යුතුය.	අදාළ නැත.
03. වැඩ/ක්ෂේත්‍ර කම්කරු (ශිල්පීය නොවන)	01	PL1 (3/2016) රු. 24,250 - 10x250 - 10x270 - 10x300 - 12x330 = රු. 36,410.00 (මුල් පත්වීමේ දින සිට වසර 03 ක් ගතවීමට පෙර පළමු කාර්යක්ෂමතා කඩඉම සමත් විය යුතුයි.)	අවම වශයෙන් 8 වැනි ශ්‍රේණිය/9 වසර සමත් විය යුතුය.	අදාළ නැත.
04. සෞඛ්‍ය කම්කරු (ශිල්පීය නොවන)	01	PL1 (3/2016) රු.24250 - 10x250 - 10x270 - 10x300 - 12x330 = රු.36,410.00 (මුල් පත්වීමේ දින සිට වසර 03 ක් ගතවීමට පෙර පළමු කාර්යක්ෂමතා කඩඉම සමත් විය යුතුයි.)	අවම වශයෙන් 8 වැනි ශ්‍රේණිය/9 වසර සමත් විය යුතුය.	අදාළ නැත.

02. බඳවා ගැනීමේ ක්‍රමය :

- I. පෙර පාසල් ගුරු - අධ්‍යාපන සුදුසුකම් හා වෙනත් සුදුසුකම් සපුරා ඇති අයදුම්කරුවන් සඳහා පවත්වනු ලබන ලිඛිත පරීක්ෂණයක් මගින් තීරණය වන කුසලතාවය මත පවත්වනු ලබන සම්මුඛ පරීක්ෂණයක් මගින් බඳවා ගනු ලැබේ.
- II. කාර්යාල කාර්ය සහායක, වැඩ ක්ෂේත්‍ර කම්කරු හා සෞඛ්‍ය කම්කරු 100% ක් විවෘත බඳවා ගැනීම.
- III. ආයතනයේ කාර්යයන් ඉටු කිරීමට හා පවත්වාගෙන යාම සඳහා අවශ්‍ය වන පොදු මූලික අවශ්‍යතාවයන් අතුරින් නිශ්චිත ශිල්පීය නිපුණතාවයකින් තොරව ඉටු කළ හැකි මූලික කාර්යයන් සපුරාලනු ලබන බහු කාර්යය සේවා ගණයක් ලෙස මෙම සේවා ගණය සැලකේ. ඉහත තනතුරුවලට අදාළ කාර්යය පටයන් අතුරින් ලේකම් විසින් පවරනු ලබන ඕනෑම කාර්යයක් කිරීමට සක්‍රීයව සේවය ලබා දිය හැකි අයදුම්කරුවන් කෙරෙහි වැඩි ප්‍රමුඛතාවය දක්වනු ලැබේ.
- IV. මූලික සුදුසුකම් සලකා බැලීමේ සම්මුඛ පරීක්ෂණයේ දී මූලික අධ්‍යාපන සුදුසුකම් සලකා බැලීමට අමතරව ජාත්‍යන්තර හා ජාතික මට්ටමේ කාලීන සිදුවීම් පිළිබඳ සාමාන්‍ය අවබෝධය හා පෞර්ෂත්වය සලකා බලන ව්‍යුහගත සම්මුඛ පරීක්ෂණයට ද අයදුම්කරුවන් පෙනී සිටිය යුතු අතර වැඩිම ලකුණ ලබා ගත් අනුපිළිවෙල අනුව බඳවා ගනු ලැබේ.

03. වයස :

අයදුම්පත් භාර ගන්නා අවසාන දිනට වයස අවු. 18 ට නොඅඩු අවු.45 ට නොවැඩි විය යුතුය.

04. වෙනත් සුදුසුකම් -

- (i) අයදුම්කරුවන් පරම්පරාවෙන් හෝ ලියාපදිංචියෙන් ලාංකික පුරවැසියෙකු විය යුතුය.
- (ii) යහපත් චරිතයකින් හා මනා සෞඛ්‍ය තත්වයකින් යුක්ත විය යුතුය.
- (iii) අයදුම්කරු ඉල්ලුම්පත් භාරගන්නා අවසාන දිනට බස්නාහිර පළාත තුළ වසර 3කට නොඅඩු කාලයක් තුළ ස්ථිර පදිංචිකරුවකු විය යුතුය. (ඡන්ද හිමි නාම ලේඛනයෙන් හෝ ග්‍රාම නිලධාරී/ප්‍රාදේශීය ලේකම් විසින් නිකුත් කරනු ලබන සහතිකයකින් පදිංචිය සනාථ කළ යුතුය.)
- (iv) මතුගම ප්‍රාදේශීය සභා බල ප්‍රදේශය තුළ වසර 03 කට නොඅඩු කාලයක් තුළ ස්ථිර පදිංචිය සනාථ කරන අයදුම්කරුවන් කෙරෙහි වැඩි ප්‍රමුඛතාවයක් දක්වනු ලැබේ.
- (v) රාජ්‍ය සේවයේ හෝ පළාත් රාජ්‍ය සේවයේ ආයතන විසින් සේවයෙන් පහකරනු ලැබූ අයෙකු නොවිය යුතු අතර රාජ්‍ය පරිපාලන චක්‍රලේඛ අංක 44/90 යටතේ විශ්‍රාම ලැබූවකු නොවිය යුතුය.
- (vi) දණ්ඩ නීති සංග්‍රහය යටතේ අධිකරණය මගින් දඬුවම් පමුණුවනු ලැබූ අයෙකු නොවිය යුතුය.
- (vii) අවශ්‍ය වෙතොත් සභාව විසින් නියම කරනු ලබන ඇපයක් මුදලින් හෝ රක්ෂණ සහතිකයක් මගින් තැබීමට සූදනම් විය යුතුය.
- (viii) තනතුරකට බඳවා ගැනීම සඳහා අවශ්‍ය සියලුම සුදුසුකම් ගැසට් පත්‍රයේ සඳහන් දිනට සෑම අකාරයකින්ම සම්පූර්ණ කර තිබිය යුතුය.

05. පොදු කොන්දේසි -

- i. තනතුරේ රාජකාරී ඉටු කිරීමට ප්‍රමාණවත් ශාරීරික හා මානසික යෝග්‍යතාවයකින් යුක්ත විය යුතු අතර මනා පෞරුෂයකින් යුක්ත විය යුතුය.
- ii. මෙම පත්වීම ස්ථිර හා විශ්‍රාම වැටුප් සහිතය.
- iii. තුන් අවුරුදු පරිවාස කාලයකට යටත්ය.
- iv. පරිවාස කාලය අවසානයේ ස්ථිර කිරීම සලකා බලනු ලැබේ.
- v. බඳවා ගැනීමෙන් පසුව ඔබ විසින් ඉදිරිපත් කර ඇති අධ්‍යාපන සුදුසුකම් හෝ වෙනත් සුදුසුකම් ව්‍යාජ හෝ අසත්‍ය බවට තහවුරු වුවහොත් වෙනත් කිසිම දැනුම් දීමකින් තොරව පත්වීම අවසන් කරනු ලැබේ.

06. අයදුම්පත් :

අයදුම්කරුවන් මෙම උපලේඛනයේ දක්වන ආකෘතියට අනුව පිළියෙල කරගත් අයදුම්පත් 2017.12.21 දිනට පෙර ලේකම්, ප්‍රාදේශීය සභාව - මතුගම යන ලිපිනයට ලියාපදිංචි තැපෑලෙන් එවිය යුතුය. අයදුම්පත් බහා එවන කවරයේ වම්පස ඉහළ කෙළවරේ "අයදුම්කරන තනතුර" සඳහන් කළ යුතුය. ප්‍රමාද වී ලැබෙන හා තැපෑලේදී නැතිවන අයදුම්පත් පිළිබඳව වගකියනු නොලැබේ.

07. සුදුසුකම් ඇති අයදුම්කරුවන් පමණක් සම්මුඛ පරීක්ෂණයට කැඳවනු ලැබේ.

08. අයදුම්පත් සමග පහත සඳහන් සහතික පත්වල පිටපත් අමුණා එවිය යුතු අතර සම්මුඛ පරීක්ෂණයේ දී මුල් සහතික ඉදිරිපත් කළ යුතුය.

- (අ) උප්පැන්න සහතිකය
- (ආ) අධ්‍යාපන සහතිකය
- (ඇ) පදිංචිය පිළිබඳ ප්‍රාදේශීය ලේකම් සහතිකය/ඡන්ද නාමලේඛනයේ පිටපත
- (ඈ) මෑතකදී ලබාගත් වරින් සහතික දෙකක් (එකක් පදිංචි වසමේ ග්‍රාම සේවා නිලධාරීගෙන්)
- (ඉ) වෘත්තීය පළපුරුද්ද හා වෙනත් සුදුසුකම් දැක්වෙන සහතික
- (ඊ) මතුගම ප්‍රාදේශීය සභාවේ අනියම්, ආදේශක, ව්‍යාපෘති හෝ කොන්ත්‍රාත් පදනම මත දැනටමත් සේවය කරන්නේ නම් සේවය තහවුරු කිරීම සඳහා සේවයේ යෙදෙන බවට දෙපාර්තමේන්තු ප්‍රධානියාගේ සහතිකය.

09. මෙම අයදුම්පත් කැඳවීමෙන් පසු හෝ ඒ අතරතුර හෝ මෙම බඳවා ගැනීම ප්‍රමාද කිරීම හෝ වෙනස් කිරීම සහ මෙම නිවේදනය අවලංගු කිරීම ආදී සියලු බලතල මතුගම ප්‍රාදේශීය සභාවේ ලේකම් සතුය.

10. බඳවා ගන්නා දිනට තිබෙන සියලුම පුරප්පාඩු පිරවීමට කටයුතු කරනු ලබන බැවින් ඉහත සඳහන් තනතුරුවල සංඛ්‍යාවන් වෙනස් වීමටද ඉඩ තිබේ.

අසෝක රණසිංහ,
ලේකම් හා මතුගම ප්‍රාදේශීය සභාවේ බලතල, කාර්ය, කර්තව්‍ය,
ක්‍රියාත්මක කිරීමේ නිලධාරී.

ආදර්ශ අයදුම් පත්‍රය
මතුගම ප්‍රාදේශීය සභාව

.....තනතුර සඳහා අයදුම්පත්‍රය

1. අයදුම්කරුගේ නම/මුලකුරු සමග :_____.
- මුලකුරුවලින් හැඳින්වෙන නම :_____
2. තැපැල් ලිපිනය :_____
3. උපන්දිනය : අවුරුද්ද:_____ මාසය :_____ දිනය :_____
4. අයදුම්පත් භාරගන්නා අවසාන දිනට වයස අවුරුදු:_____ මාස :_____ දින :_____
5. විවාහක/අවිවාහක බව :_____
6. ජාතිය :_____
7. ඔබ ශ්‍රී ලංකා පුරවැසියෙක්ද? එසේ නම් පරම්පරාවෙන්ද? ලියාපදිංචියෙන්ද? යන වග :_____
8. අධ්‍යාපන සුදුසුකම් :_____
9. වෙනත් සුදුසුකම් :_____
10. ඔබ දැනටමත් මෙම ප්‍රාදේශීය සභාවේ අනියම්, ආදේශක, කොන්ත්‍රාත් පදනම මත සේවය කරන්නේ නම් -
 - (i) දැනට දරන තනතුර:_____
 - (ii) එම තනතුරට පත් වූ දිනය:_____
 - (iii) එම පත්වීමේ ස්වභාවය (අනියම්/තාවකාලික/ආදේශක/ කොන්ත්‍රාත් පදනම මතද:_____

මෙම අයදුම්පත්‍රයේ මා විසින් සපයන ලද තොරතුරු සත්‍ය හා නිවැරදි ඒවා බව මම මෙයින් සහතික කරමි. මෙහි ඇතුළත් තොරතුරු කිසිවක් අසත්‍ය හෝ වැරදි බව මෙම තනතුරට තෝරා ගැනීමට පෙර අනාවරණය වුවහොත් මා නුසුදුස්සෙකු බවට පත්වන බවත්, පත්වීම ලැබීමෙන් පසු එවැනි කරුණක් ඔප්පු වුවහොත් කිසිදු වන්දියක් නොගෙවා සේවයෙන් පහ කරනු ලැබීමට යටත් වන බවත් දනිමි.

අයදුම්කරුගේ අත්සන.

දිනය :_____